
Bhakti Shatakam

భక్తిశతకమ్

Document Information



Text title : Bhakti Shatakam

File name : bhaktishatakam.itx

Category : misc, buddha, shataka

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,
Digital Sanskrit Buddhist Canon Project, University of the West <https://www.dsbcproject.org/>
Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

భక్తిశతకమ్



నమస్తస్మై భగవతేఽర్హతే సమ్యక్సమ్బుద్ధాయ ।
జ్ఞానం యస్య సమస్తవస్తువిషయం యస్యానవద్యం వచో
యస్మిన్ రాగలవోఽపి వైవ న పునర్దేషో న మోహస్తథా ।
యస్యాహేతురనస్తసత్త్వసుఖదాఽనల్పా కృపామాధురీ ।
బుద్ధో వా గిరిశోఽథవా స భగవాన్ తస్మై నమస్కర్మహే ॥ ౧॥

దేవః శమ్భుర్న వైరీ హరిరపి న రిపుః కేవలీ నో సపత్నో
నోదాసినః స్వయమ్భుర్న చ పునరపరే తే పరే వాసవాద్యాః ।
శాస్త్రా బుద్ధో న బన్ధుర్జగతి న జనకో వైకగోత్రైకజాతిః
క్లిష్టేషాం వీతరాగో భవతి సకలవిద్ యః సుధీభిః స సేవ్యః ॥ ౨॥

బ్రహ్మ విద్యాభిభూతో దురధిగమమహామాయయాలిజ్ఞితోఽసౌ
విష్ణు రాగాతిరేకాన్నిజవపుషి ధృతా పార్వతౌ శక్కురేణ ।
వీతావిద్యో విమాయో జగతి స భగవాన్ వీతరాగో మునీన్ద్రః
కః సేవ్యో బుద్ధిమద్భిర్వదత వదత మే భ్రాతరస్తేషు ముక్త్యై ॥ ౩॥

బ్రాహ్మం వైష్ణవమైశ్వరఞ్చ బహుధా లబ్ధ్వా పదం హేతుతైః
(తః) సంసారే వత సంసరన్తి పునరప్యేకాన్తదుఃఖాన్పదే ।
క్లిష్టైర్దేహభృతామపాయబహులైరాద్యస్తవద్భిః పదై-
స్తస్మాన్నిత్యమనాదిమధ్యనిధనం బౌద్ధం పదం ప్రార్థ్యతామ్ ॥ ౪॥

చిదాకారం సూక్ష్మం విభువిశదమాకారరహితం
నిరీహం నీరూపం నిరవధికృపాబీజమజరమ్ ।
సమస్తజ్ఞం సర్వోపధిరహితమైశ్యాదమృతదం
జితానజైః సేవ్యం భవతు మమ తద్వస్తు శరణమ్ ॥ ౫॥

అణీయోఽణోః క్లేశాప్రతిహతమనన్తం చ మహతో
మహీయో మాహాత్మ్యప్రవిజితజగద్భారికరుణమ్ ।
ద్విబాహుం నిర్భాహుం ద్విపదమపదం సత్రివదానం

ద్వినేత్రం నిర్నేత్రం సగుణమగుణం తత్తు శరణమ్ ॥ ౬ ॥

సదానన్దం తథ్యం సరసహృదయం సూక్తిసదనం
సతాం సేవ్యం సమ్యక్సమధిగతతత్త్వం సమమనః ।
స్వతః సిద్ధం సాధ్యం సకలఫలదం సౌమ్యవదనం
సదీయం సర్వీయం భవతు మమ తద్ వస్తు శరణమ్ ॥ ౭ ॥

స్వయమ్భూతాభిజ్ఞం భవభయహరం భీతిరహితం
స్ఫురద్భాగ్యో భోగోజ్ఞతమహతవీర్యం మదనజిత్ ।
చతుర్మార్గం శుద్ధప్రకృతి చ తథాకర్తృకమిదం
ముదం లోకోత్కృష్టామతను తనుతాం వస్తు జగతామ్ ॥ ౮ ॥

క్వచిన్నీలం పీతం క్వచిదపి చ రక్తం క్వచిదపి
క్వచిచ్ఛన్ద్రచ్చాయం క్వచిదపి చ మాఞ్జాష్ఠరుచిరమ్ ।
క్వచిత్ ప్రాభాస్వర్యం యదయతి చ వర్ణవ్యతికరా-
చ్ఛిఖాషట్కం తైస్సైర్దధదుపరి తద్వస్తు శరణమ్ ॥ ౯ ॥

పరాభేద్యం జామ్బూనదరూచిరవర్ణం త్రిశరణం
త్రియానం త్రిప్రజ్ఞం త్రిభువనశరణ్యం త్రివచనమ్ ।
కృపాపాత్రం మన్దస్మితమరుణసచ్ఛివరధరం
కృతధ్యానం సిద్ధాసనఘటితపాద్ వస్తు శరణమ్ ॥ ౧౦ ॥

ప్రసన్నం ఫుల్లేనీవరనయనయుగ్మం త్రిపిటకం
ముహుర్వాక్కుర్వాణం సురనరగణేభ్యః కరుణయా ।
పరం శాన్తం స్వర్ణోపలరజతలొష్ఠ్యేషు చ సమం
దృశాం నవ్యాతిథ్యం భవతు మమ తద్ వస్తు శరణమ్ ॥ ౧౧ ॥

శరణమితి సదగ్రం సాధు గచ్ఛామి బుద్ధం
శరణమితి విరాగ్రీయమన్వేమి ధర్మమ్ ।
శరణమితి గణానామగ్రియం యామి సజ్ఞం
శరణమితి పునస్త్రీం ద్విత్రివారం వ్రజామి ॥ ౧౨ ॥

పునరపి శరణం వ్రజామి బుద్ధం పునరపి లోకగురుం గురుం కరోమి ।
పునరపి కథయామి నౌమి వన్దే, త్వయి మమ గౌతమ వైవ తృప్తిరాస్తే ॥ ౧౩ ॥

త్రిభువనమసకృన్నిరూప్య యుష్మత్పదసరసిరుహరేణుమాశ్రితోఽహమ్ ।
శరణమయమయశ్చాచ్ఛ దైవతమ్మృ గతిరపరా మమ నాస్తి నాస్తి నాస్తి ॥ ౧౪ ॥

అనిత్యమఖిలం దుఃఖమనాత్మేతి ప్రవాదినే ।

నమో బుద్ధాయ ధర్మాయ సజ్ఞాయ చ నమో నమః ॥ ౧౫॥

భో పితరాగ భగవంస్తవ పాదమేవ వందే మునీంద్ర ముహురేవమిమం ప్రవందే ।

భూయః పునః పునరిమం పరతః పరస్తాత్ పార్శ్వద్వయోరుపరి దిక్షు విదిక్షు వందే ॥ ౧౬॥

గతమిహ భవతా పథా చ యేన స్థితమపి యత్ర చ యత్ర వా నిషణ్ణమ్ ।

శయితమపి మునీంద్ర యత్ర యోగాత్ తదపి శతం ప్రణమామి పుణ్యతీర్థమ్ ॥ ౧౭॥

సమజని భగవాన్ స్వయం స్య యస్మిన్ సకలమబోధి చ యత్ర ధర్మచక్రమ్ ।

విశదతరమదీపి యత్ర యస్మిన్నమృతమపూరి తదవ్యహం నమామి ॥ ౧౮॥

సర్వజ్ఞచక్రసరసీరుహరాజహంస కున్దేస్తుసుందరరుచిం సురవృన్దవన్ద్యమ్ ।

సద్ధర్మచక్రసహజం జనపారిజాతం శ్రీదస్తధాతుమమలం ప్రణమామి భక్త్యా ॥ ౧౯॥

నాగాలయోపరి ధరాలయచక్రవాలమూర్ధ్ని త్రికూటగతకాఞ్చనశైలశృంగే ।

బోధీద్రుమూలనిహితాక్షయధాతుబిమ్బం విభ్రన్నమామి శిరసా జనచైత్యమగ్రమ్ ॥ ౨౦॥

హైమాలవాలవలయాన్తరత్నవేధీ వజ్రసనోల్లసితమూలమగేన్ద్రబోధమ్ ।

యం ప్రాప్య మారవిజయానుపదం ప్రవేదే సర్వజ్ఞతాం స భగవాన్ తమహం నమామి ॥ ౨౧॥

మూర్ధన్ బుద్ధం నమ త్వం శ్రవణ శృణు సదా ధర్మమద్వైధవాది

ప్రోక్తం సర్వత్ర రూపం నయన నిరుపమం పశ్య జిహ్వాజుప్రిపద్మమ్ ।

పూణ త్వం చార్కబన్ధోః స్తుహి సఖి రసనే శ్రీఘనం పూజయేథాః

సిద్ధం పాణే వ్రజాఙ్గే జనసదనమదస్మద్గుణం చిత్త చిన్మ్య ॥ ౨౨॥

బుద్ధో ధర్మశ్చ సజ్జన్త్రయమితి మహానర్థరత్నం ముముక్షో-

రద్యారభ్యాహమస్మై త్రిభవభయభిదే సన్దదామ్యాత్మభాజమ్ ।

ఏషోఽహం తత్పరః స్యామ్మరమయనమితో నాస్తి మే సత్యమేతత్

స్యామస్యాహన్తు శిష్యస్త్రీదశనుతమిదం కోటికృత్వో నమామి ॥ ౨౩॥

నాహం లాభార్చనార్థీ న చ భయచకితో నాపి సత్కిర్తికామో

న త్వం ధర్మాంశువంశప్రభవ ఇతి మునే నాపి విద్యాశయా తే ।

పారమ్పర్యాన్నచ త్వాం శరణముపగతః కిన్తు తే సార్వజన్యం

సమ్యగ్గానం సమీక్ష్య త్వయి భవజలధిం సన్తరీతుం ప్రవృత్తః ॥ ౨౪॥

త్వద్వైరాగ్యసమస్తభూతకరుణా ప్రజ్ఞాదినానాగుణ-
సూర్జవృద్ధనవజ్కసిన్ధపతితో గన్తుం క్షమో నాన్యతః ।
భూపా వా యది దణ్డయన్తి విబుధా నిన్దన్తి వా బాన్ధవా
ముఞ్చన్తి క్షణమప్యహం జిన పితర్జీవామి న త్వాం వినా ॥ ౨౫॥

స్వర్గే వా వసతిర్మమాస్తు నిరయే తిర్యక్షు కిం వాసురే
ప్రేతానాం నగరేఽథవా నరపురే క్వాప్యన్యతః కర్మణా ।
భో సర్వజ్ఞ తతస్తతస్తవ గుణాన్ కర్ణామృతస్యన్దినో
నిష్పాపానవలమృతాం మమ మనో నాన్యా సుఖప్రార్థనా ॥ ౨౬॥

తవైవాహం దాసో గుణపణగృహీతోఽస్మి భవతా
తవైవాహం శిష్యః స్వవచనవిసీతోఽస్మి భవతా ।
తవైవాహం పుత్రః స్మృతికృతసుఖస్తద్గతితో
గురో బుద్ధస్వామిన్ మమ జనక మాం పాహి భవతః ॥ ౨౭॥

పితా మాతా బ్రాతా త్వమసి భగినీ త్వం చ విపది
స్థిరం మిత్రం బంధుః ప్రభురమృతదీక్షాగురుతమః ।
త్వమైశ్వర్యం భోగో త్వమసి ధనధాన్యం చ మహిమా
యశో విద్యా ప్రాణస్తవమసి మమ సర్వజ్ఞ సకలమ్ ॥ ౨౮॥

వీతరాజ మునీంద్ర దయామ్బుధే సుగత భగ్నబృహద్భవపజ్జర ।
అధిగతామృత బుద్ధ మనోఽమ్బుజం మమ తవానఘ గన్ధకుటీయతామ్ ॥ ౨౯॥

అనాత్మన్యనిత్యేఽశుభే దుఃఖదుఃఖే దురన్తేఽత్ర సంసారచక్రే భ్రమన్తమ్ ।
త్వమేకోఽసి మాం త్రాతుమిశో దయాభే ప్రభోఽతః ప్రసీద ప్రసీద ప్రసీద ॥ ౩౦॥

ప్రసీదేశ దేవేశ లోకేశ జిష్ణో జగద్వన్ద్య మద్వన్ద్య సద్వన్ద్య బుద్ధ ।
అఘోరే భవారే స్మరారే తమోరే తవైవాస్మి భక్తో వపుర్వాజ్ఞునోభిః ॥ ౩౧॥

స తవ కులసుతః స ఏవ భక్తః స భవతి శాసనధూర్వహః స శిష్యః ।
స చ శరణగతః స ఏవ దాసః కథమపి యో న విలంబయేత్ తవాజ్ఞామ్ ॥ ౩౨॥

జగదుపకృతిరేవ బుద్ధ! పూజా తదపకృతిస్తవ లోకనాథ! పీడా ।
జిన జగదపకృత్ కథం న లజ్జే గదితుమహం తవ పాదపద్మభక్తః ॥ ౩౩॥

ధనజనవిభవాసుదేహరాజ్యం యదుపకృతే శతథా త్వయా ప్రదత్తమ్ ।
తమహితమపకర్తురస్య లోకం క్వ మమ కృపా ముదితా క్వ వా చ మైత్రీ ॥ ౩౪॥

ఉపపతిమసతీవ చిత్తవృత్తిర్వృజతి భవంతమపాస్య పశ్చాత్కామమ్ ।
 అపి చ విషయిణో న మోక్షసిద్ధిః కిము కరవాణి ముసీన్ద్ర దేహి దాస్యమ్ ॥ 3౫॥
 ప్రియతమ పురుషోత్తమాగ్రబుద్ధ శ్రమహర సిద్ధ జగత్ప్రసిద్ధకీర్తే ।
 భవ శరణమనుత్తరప్రసాదీన్ ప్రతిపదమస్మి తవైవ దానదాసః ॥ 3౬॥
 దశబల కలికాలదుర్బలతోఽహం చిరదురితార్ణవతుఙ్గభజ్జమగ్నః ।
 తవ కథమనుయామి ధర్మనావం జన మమ దేహి కృపాకరావలమ్బమ్ ॥ 3౭॥
 ప్రణతిరియమనేకశస్త్రవాహం బహు భవదుఃఖమవేక్ష్య భీతిభీతః ।
 ధర గురుతరతృప్తయా పతంతం జన మమ దేహి కృపాకరావలమ్బమ్ ॥ 3౮॥
 జగతి తవ కృపా హి నిర్విశేషా ప్రపవతయా జన మాం చ దోషదుష్టమ్ ।
 అలమహమిహ నో సుఖీ భవేద్దర్శన సమకరశ్చరతీవ సాధ్యసాధ్యే(ధ్యోః) ॥ 3౯॥
 ఉపచితబహుమోహజాతమన్థం విగతదయం విగతాత్మబద్ధనగ్ధమ్ ।
 అపగతగుణవిద్యముద్గతాఘం జనమవివేకమవాశు దీనబద్ధో ॥ ౪౦॥
 అకరవమురుదుష్కృతం పురా యద్ మమ వపుషా మనసా చ చేతసా చ ।
 అనుకలమఖిలం ప్రలీయతాం తత్ తవ చరణస్మరణేన సర్వవేదీన్ ॥ ౪౧॥
 సుగత తవ పురః పురః పృథివ్యాం మధురమతే పతితోఽస్మి దణ్డనత్వా ।
 అకుశలమఖిలం తవానుభావాత్ ప్రపతతు నోత్పతతాత్ పునః సహ్రావ ॥ ౪౨॥
 తవ చరణసరోజమేవ వందే తవ పదపఙ్కజమేవ పూజయామి ।
 తవ పదయుగమేవ భావయేఽహం తవ పదమేవ సదైవ దైవతం మే ॥ ౪౩॥
 కమపి న కథయామి నార్చయామి కమపి న నౌమి న చింతయామి నేహే ।
 కమపి న శరణం వ్రజామి హిత్వా తవ చరణం పితరస్మి క్షిక్కిరన్తే ॥ ౪౪॥
 సదసి సదసి వాచి సిద్ధం పథి పథి సద్మని సద్మనీహ బుద్ధమ్ ।
 భువి భువి మమ వారి వారి చేతః కలయతు నిత్యమిమం హి లోకనాథమ్ ॥ ౪౫॥
 అవిరతమవలోకయామి బుద్ధం గతరజసా మనసాపి చక్షుషేవ ।
 స్వపిమి నిశి నిధాయ యద్ధృది త్వాం న మమ సమం విరహస్త్యయా త ఏవ ॥ ౪౬॥
 మమ తదిహ దినం హి దుర్దినం స్యాద్ అశితఘనస్థగితం న దుర్దినం మే ।
 యదమృతసమబుద్ధరత్ననామ స్మృతిరహితం దినమస్య మా తదస్తు ॥ ౪౭॥
 అమృతద షడభిజ్ఞ ధర్మరాజ త్రిభువనవన్ద్య ముసీన్ద్ర గోతమేతి ।
 అహరహరనుకీర్త్యతే నృభిర్వైరహమహితానపి తాన్నమామి ధన్యాన్ ॥ ౪౮॥

దశబల జన సిద్ధ వజ్రబుద్ధే సుగత తథాగత బుద్ధ శాక్యసింహ ।
 ఇతి నిగదతి యః క్వచిత్ కదాచిత్ తమభినమామ్యపి దాసవంశజాతమ్ ॥ ౪౯ ॥
 మదనజిత పరాజితేభ్య శాస్త్రర్విభవ వినాయక విశ్వవిద్యరేణ్య ।
 కవివర వదతాంవరేశ శుద్ధోదనసుత శాక్యమునే మునే ప్రసీద ॥ ౫౦ ॥
 అమృతమపి నిపీయ నిర్జరేన్ద్ర పునరపి తేఽపి శునీస్తనం ధయన్తి ।
 సకృదపి తవ వాక్సుధారసంజ్ఞో న విశతి జాతు స మాతురేవ గర్భమ్ ॥ ౫౧ ॥
 అహమిహ భగవన్నలం న సోఢుం జననజరామరణా(మ)యాదిబాధామ్ ।
 కురు మమ కరుణం దిశో న జానే గురు తదవేక్ష్య చ తిర్యగాదిదుఃఖమ్ ॥ ౫౨ ॥
 తదుపరి పరిచిన్త్య వృద్ధకాలే కరచరణాదిదృగాదిపారవశ్యమ్ ।
 అగతికమతివేపతే మనో మే జన కిమహం కరవై ప్రభో ప్రసీద ॥ ౫౩ ॥
 శ్రవణపథగతేఽప్యదృష్టపూర్వే సుఖకృతి వస్తుని యత్తనోమి తృప్తామ్ ।
 అవిరతమత ఏవ శాన్తిబీజే త్వయి వలతే రమతే మమాత్ర చేతః ॥ ౫౪ ॥
 సవిపది రమతే న మే మనోఽతః సురనరశర్మణి పూర్వపూర్వభుక్తే ।
 అనుదినమనుభూయ శర్కరాయామపి విరతిం కురుతే హి దృష్టదోషః ॥ ౫౫ ॥
 కరతలగతమప్యమూల్యచిన్తామణిమవధీరయతీజితేన మూర్ఖః ।
 కథమహమపహాయ బుద్ధరత్నం జగతి ధనీ గుణవాంశ్చ పణ్ణితశ్చ ॥ ౫౬ ॥
 స భవతి మతిమాన్ స నాకులీనః స చ గుణవాన్ స చ కీర్తిమాన్ స శూరః ।
 స జగతి మహితః సుఖీ స ఏవ త్వయి జన యస్య సునిశ్చలాస్తి భక్తిః ॥ ౫౭ ॥
 అపి సకలమధీతమత్ర తేన శ్రుతమపి సర్వమనుష్ఠితం చ తేన ।
 అపి జితమజితేన తేన విశ్వం త్వయి జన యస్య సునిశ్చలాస్తి భక్తిః ॥ ౫౮ ॥
 త్యజతి నిజపరమృదాదరేణేతరసమయస్య జనో న దృష్ట దృష్టిమ్ ।
 అనుహరమపి గౌరవేణ మాతుర్న ఖలు శిశుర్విషమోదకం తు ముఞ్చేత్ ॥ ౫౯ ॥
 కవివరమహమస్మి పణ్ణితస్తే జన న జహామి కథన్ను కుర్మహితమ్ ।
 నుదతి హి తమసంతతిం ప్రవృత్తాం మిహిరమరీచిసహాయినీ సుదృష్టిః ॥ ౬౦ ॥
 సుగతపదపరాజ్ఞుఖస్య పుంసః కిము తపసా యశసా చ కిం కిమన్యైః ।
 సుగతపదపరాజ్ఞుఖస్య పుంసః కిము తపసా యశసా చ కిం కిమన్యైః ॥ ౬౧ ॥
 సుగతపది న భక్తిరస్తి యేషామజననిరేవ మహితలేఽస్తు తేషామ్ ।

కథితమిహ కృతాగసాం నరాణాం నిరయగతిర్నియతం న చాన్యతో యత్ || ౬౨ ||

విదితనకలశాస్త్రమున్నతానాం కులభవముత్తమరూపయౌవనాద్యమ్ |
జన భవదనుపాసకం నృపాసం త్యజతు మనో మల నీచవత్తు జాత్యా || ౬౩ ||

పరిహృతమదమానమత్సరాదిః సకరుణశీలసమాధిమాన్ వివేకీ |
తవ పదదృఢభక్తిరన్యజోఽపి ప్రతిభవమస్తు నరోత్తమః సఖా మే || ౬౪ ||

విహితజనపదార్చనస్య భక్తుర్దశదివసానపి జీవితం ప్రశస్తమ్ |
న తు నియుతనహస్రకల్పకోటీరకృతమునీన్ద్రపదాబ్జపూజనస్య || ౬౫ ||

స భవతి సురసున్దరీసఖోఽవైశ్యః కృతమభినన్దతి వార్చనం చ భక్త్యా |
త్రిదశనరగురో త్వదీయపూజామగతితయా యది కర్తుమక్షమః స్యాత్ || ౬౬ ||

సురుచిరమతిచిత్రచిత్రరూపం నయనపథం నయతీహ యస్తవార్చామ్ |
రహయతి పురుషం తమప్యూధారం చిరతరసశ్చోతదుష్కృతం కపిన్ద్ర || ౬౭ ||

మణికనకశిలాదినిర్మితాం యః ప్రణమతి తే ప్రతిమాం తయోశ్చ తుల్యమ్ |
ఫలమిహ మనసశ్చ సంప్రసాదాదనుపరతం జన యోగ్రతో నమేత్ త్వామ్ || ౬౮ ||

సకృదపి తవ పాదపద్మపూజా వనకుసుమైరపి యః కరోతి ధీమాన్ |
అవనతసురసజ్ఘమౌలిమాలోజ్జ్వలమమలం శ్రయతే తమాధిపత్యమ్ || ౬౯ ||

యది భవతి సర్వాపమేకచిత్తక్షణశరణోద్భవపుణ్యవృన్దముచ్చైః |
గణశరణ సమస్తభద్రసాధోఽఖిలనభసోఽప్యతిరిచ్యతే తదా తత్ || ౭౦ ||

తవ గుణకథనే తు యః ప్రసన్నస్తమనువిశన్తి మునే గుణాన్స్తవదీయాః |
ఉదయతి శశిని ప్రసన్నమిన్దూపలమివ తత్కిరణావలీతుషారః || ౭౧ ||

సకృదపి సమదాయీ దేవ కిశ్కాన్ భవరతిముత్సృజతా జనేన తుభ్యమ్ |
సుగత తదఖిలాన్ లునాతి ధారా వదసిరివ ద్రుమమాశ్రవాదిదోషాన్ || ౭౨ ||

కృతమిహ సుకృతం మృషాదృశా యజ్జనయతి తత్ కిల తస్య దుర్విపాకమ్ |
క్షితిసలిలరసం స్వతిక్తభావం నయతి యథా పిచుమర్దబీజముప్తమ్ || ౭౩ ||

తవ పదనలినే నిపత్య భూయో నిపతతి వైవ చతుర్వపాయకేషు |
నహి కుశలకరో నరః కదాపి క్వచిదపి దుర్గతిమేతి నాథ కశ్చిత్ || ౭౪ ||

ఇతి భవదుపదేశతో విదిత్వా తవ పదపఙ్కజపూజనే రతోఽన్యైః |
దృఢయతు భగవాన్ యుగే యుగే మే కుమతిముదస్య భవే భవేఽర్యభక్తిమ్ || ౭౫ ||

స్థిరమపి భగవన్ క్షణం తవోక్తై కరచరణాని దృగాది వైరివర్గః ।
 వ్యథయతి హృదయం బలాద్విచాల్య త్వమిదమనాథమనీశ పాహి పాహి ॥ ౭౬ ॥
 యది నయనమయం వశే విధాతుం యతతి తదా ద్రవతి శ్రవో యదా తత్ ।
 తదను రసన-నాసికాశరీరాణ్యహహ పరస్పరదుర్గహాణి వైవమ్ ॥ ౭౭ ॥
 గతిరతిచపలస్య చేతసః స్యాదిహ నభసీవ నభస్వతోఽసురోధా ।
 కభమపి భజతే క్రమేణ ధైర్యం చిఅరమిదమభ్యసనేన సంవిరక్త్యా ॥ ౭౮ ॥
 విశదమపి మనః స్వభావతో మే చిరకృతకిల్విషకాలిమాహృతం స్యాత్ ।
 కుశలజలలవైః కథన్న ధౌతం భవతి మయేదృశచేతసార్జితైః ॥ ౭౯ ॥
 శుచితరవచనామృతప్రవాహైః రఘుమలినీకృతచిత్తసంతతిం మామ్ ।
 అనధివర నితాంతమాధితప్తం సపది విశోధయ దణ్ణవన్నమామి ॥ ౮౦ ॥
 సతి సకలగురో మునే ప్రసన్నే కిమిహ దురాపమముత్ర కిం దురాపమ్ ।
 యదమలమనసస్త్యదీయదాసాః సురపతితాం మనసాపి నాద్రియన్తే ॥ ౮౧ ॥
 విదధతి భయమిన్ద్రియాణి భూమ్నా విషయవిషగ్రహణేషు దోషదృష్ట్యా ।
 నహి సువిదితభావిదాహదోషః శిశురపి దీపశిఖాగ్రసంక్లృహీ స్యాత్ ॥ ౮౨ ॥
 న భవతి జిన యావదేష జీర్ణో విషయపిశాచనిషేవణేన తావత్ ।
 ఝటితి సుకృతకర్మణి ప్రయోజ్య స్వవ శరణాగతవత్సలాగతం మామ్ ॥ ౮౩ ॥
 ఇఅదమపి యది వేద్మి పుత్రదారస్వతనుగృహాది మరీచికాముఖుల్యమ్ ।
 స్థగయతి మమతా చ మామహంతా తదపి హి మోహవిజృంభితం గరీయః ॥ ౮౪ ॥
 అజని చ నిజకారణేన సర్వం నిరసతి జీర్ఘతి నశ్యతి స్వహేతోః ।
 అహమపి హి తథైవ ధాతుపుష్టాః కథమహమస్య కథం మునే మమేదమ్ ॥ ౮౫ ॥
 ఆత్మబుద్ధిరీహ యస్య జాయతే సా చ తస్య జనయేదహఙ్కృతిమ్ ।
 సా తనోతి సుతరాం భవస్పృహం వైవ మోహజననీ ముహుర్ముహుః ॥ ౮౬ ॥
 తేన కర్మ కురుతే శుభాశుభం తద్ధి దుఃఖజనకం భవత్రయే ।
 దుఃఖమూలమత ఏవ సాత్మధీః తాం లునీహి జిన మే వహోఽసినా ॥ ౮౭ ॥
 అథ సకలవిదం దయాసముద్రం త్రిభువనకారణకారణం కులీనమ్ ।
 నిఖిలగతమనస్తమస్తాశాన్తిం మునిజనమానసహంసమీశమిడే ॥ ౮౮ ॥
 స్నానే కర్మణి భోజనే వితరణే పూణే తథాకర్ణనే
 ధ్యానస్పర్శనదర్శనాదిషు తథా సమ్భాషణాదావపి ।

ప్రాతః సాయమథో దివా చ నిశి చ త్వత్పాదపద్మే విభో
చిత్తం మే రమతాం మునీన్ద్ర సతతం యూనాం యువత్యామివ ॥ ౮౯ ॥

మత్స్వామిన్ మదభీష్టకల్పవిటపిన్ మద్దేవతే మద్గురో
మన్మాతర్మదుపాస్య మత్ప్రియసఖే మత్స్యద్గతే మత్ప్రితః ।
మద్విద్యే మదశేషదుఃఖశమకృద్ మద్భావనే మన్నిధే
మన్ముక్తే మదుదారభాగ్య మదసో మద్బుద్ధ మాం పాలయ ॥ ౯౦ ॥

బ్రహ్మ జిహ్మననోఽభూద్ గురురగురురహర్ణాయకోఽనాయకోఽసౌ
విష్ణుస్త్రుష్టాం ప్రపేదే కవిరకవిరభూదీశ్వరోఽనీశ్వరోఽపి ।
శేషః శేషానుభావస్తవ సుగత నుతౌ ఖణ్ణితాఖణ్ణిలోక్తిః
కోఽహం మూఢో వరాకస్త్రిదశనరపతే కీర్తనే తే గుణానామ్ ॥ ౯౧ ॥

దశద్వయధికవింశతిస్ఫురదశీత్యనువ్యజ్ఞానైః
మహాపురుషలక్షణం వపుషి యస్య దేదీప్యతే ।
కలామపి న షోడశీం భజతి తస్య పుణ్యాత్మనశ్
చతుర్ముఖమఖో గణో దివిషదాం నృణాం కా కథా ॥ ౯౨ ॥

మహేన్ద్రనవచాపవత్ కనకపర్వతే సర్వతః
సదా తవ మనోహరం స్ఫురతి సుప్రభామణ్డలమ్ ।
దృశో భవతి గోచరం తదిహ యస్య తస్య త్వరాన్
తమస్తతిమనుత్తమాం హరతి దూరమస్తర్బహిః ॥ ౯౩ ॥

రూపం లోచనలోభనం శ్రవణయోరానన్దసన్దోహదా
వాణీ విశ్వవిమోహకృత్ తవ కృపావేశోఽతిశాన్తస్తవ ।
పాణ్డీత్యం ప్రథితం జగత్సు భగవన్ సర్వజ్ఞనామైవ తే
సామ్రాజ్యస్య చ యోవనే నిరసనం వైరాగ్యసీమా స్ఫుటమ్ ॥ ౯౪ ॥

శౌర్యం త్వద్విషమేషు దర్పదలనాదజ్ఞీకృతం దైవతైః
యద్వాణైః స సురాసురః ప్రవిజితో లోకోఽయమోశత్కరమ్ ।
వీర్యం తే ప్రకటిచకార నితరాం నిర్వాణసాక్షాత్కృతిః
కిం బ్రామో బలవైభవం భగవత్స్తత్యే జగద్దుర్వహమ్ ॥ ౯౫ ॥

యత్ర చ్ఛాగతురంగమారణవిధిర్వేదేఽపి తం నిన్దసి
ప్రేష్టా ప్రాణభృతామతః సకరుణస్త్యత్తో మహాన్నాపరః ।
ఏవం తే గుణసమ్పదో న విషయా బుద్ధేరసూయాత్మనాం

తే మూఢాః ప్రలపన్తి హన్త సుగతో మద్వేదనిస్థిత్యయమ్ ॥ ౯౬ ॥

నిర్మజ్జత్సురసున్దరీకుచచలన్నిర్మన్దమన్దాకినీ-
ఫేణక్షీరసముద్దక్రేరవసఖీ సత్కిర్తిలక్ష్మీస్తవ ।

యన్నాల్లిక్లితి మన్దభాగ్యమధునా భూయాన్న తేనాపి మే
సజ్గః సజ్గగదాదివైద్య భగవన్నేషాపి మే ప్రార్థనా ॥ ౯౭ ॥

యే త్వాం గచ్ఛన్తి బుద్ధం శరణమితి న తే దుర్గతిం యాన్తి సన్తన్
త్యక్త్వా కాయాన్మనుష్యాన్నిరతిశయసుఖాన్ తే లభన్తేఽథ దివ్యాన్ ।
దుఃస్వప్నో దుర్నిమిత్తం దురహిదురహితా దుర్గ్రహా దుష్టసత్త్వా
దుఃఖం దుర్వాస్యధయోఽపి క్వచిదిహ కుశలాన్ నోపసర్పన్తి చైవమ్ ॥ ౯౮ ॥

ఛత్రం బ్రహ్మ వ్యధాత్తే మణిమయమమలం చామరం చక్రపాణి-
స్తోతారో గద్యపద్యైర్ధర్మగురుఫణినః శాఙ్గికోఽభూన్మహేన్ద్రః ।
అన్యే దీపోదకుమృభద్రజకుసుమలసత్పాణయో భక్తినమ్రాన్
తస్థుర్వాస్యఖ్యాం ధర్మం భువమవరుహతః స్వర్గతస్తే మునీన్ద్ర ॥ ౯౯ ॥

మాతేవాసీత్ పరస్మి భవతి పరధనే న స్పృహో యస్య పుంసో
మిథ్యావాదీ న యః స్యాన్న పిబతి మదిరాం ప్రాణి నో యో న హన్యాత్ ।
మర్యాదాభక్తిభీరుః సకరుణహృదయస్త్యక్తసర్వాభిమానో
ధర్మాత్మా తే న ఏవ ప్రభవతి భగవన్ పాదపూజాం విధాతుమ్ ॥ ౧౦౦ ॥

సర్వప్రాణాతిపాతాత్ పరధనహరణాత్ సజ్గమాదజ్గనాయా
మిథ్యావాదాచ్చ మద్యాద్భవతి జగతి యోఽకాలభుక్త్యైర్నివృత్తః ।
సజ్గేతస్రక్కుగన్ధాభరణవిలసితాదుచ్చశయ్యాసనాద్
అప్యాసీద్దీమాన్ స ఏవ త్రిదశనరగురో త్వత్సుతో నాత్ర శక్ష్మా ॥ ౧౦౧ ॥

శ్రోతాపత్న్యాదిమార్గాః సదవయవయుతా ఘ్నున్తి రాగాదిదోషాన్
దోషాస్తే ఛిన్నమూలా హతభవగతయస్తత్ఫలైర్వాన్తి శాన్తిమ్ ।
మార్గాణాం క్లేశహానిః సదమృతమజరం కారణం స్యాన్మనానాం
ధర్మాణాం హేతురేషాం తవ జన వచనం తస్య హేతుస్త్యమేవ ॥ ౧౦౨ ॥

వింశత్సత్కాయదృష్టిక్షితిధరమమలజ్ఞానవజ్రేణ భిత్త్వా
రాగద్వేషాదిపాపాన్తదుదితమఖిలం కర్మ చోన్మూలయన్తః ।
చత్వారో లబ్ధిమార్గాస్తదనుగుణఫలాస్తేఽపి చత్వార ఏవం
త్వత్సాచ్చార్థ్యసజ్ఘః పృథగీతి న పునశ్చిన్తయామో మునీన్ద్ర ॥ ౧౦౩ ॥

అపి గగణమనంతం సర్వసత్త్వోఽప్యనంతః
సకలమిదమనంతం చక్రవాలం విశాలమ్ ।
వదసి జిన విదిత్వానంతయా జ్ఞానగత్యా
తవ చ గుణమనంతం వేదసి బుద్ధ వైవమ్ ॥ ౧౦౪॥

భగవతి భవతీతి ధ్వంసకారిణ్యమోఘే
భవతు భవతు భక్తిరన్మజన్మాన్తరేఽపి ।
భవతు భవతు ధర్మః సర్వథా మేఽనుశాస్తా
భవతు భవతు సజ్జోఽనుత్తరా పుణ్యభూమిః ॥ ౧౦౫॥

త్రిభువనమహానీయం త్వామభిష్టుత్య బుద్ధం
విశదతరమదభ్రం పుణ్యమత్రార్జితం యత్ ।
జగతి సకలసత్త్వాన్తేన సమ్బుద్ధబోధిం
విభుతవివిధపాపా భావనాభిర్వృజన్తు ॥ ౧౦౬॥

భాస్వద్భానుకులామ్బుజన్మమిహిరే రాజాధిరాజేశ్వరే
శ్రీలక్ష్మ్యాధిపతౌ పరాక్రమభుజే నీత్యా మహీం శాసతి ।
సద్గోడః కవిభారతిక్షితిసురః శ్రీరామచన్ద్రః సుధీః
శ్రీతృణామకరోత్ స భక్తిశతకం ధర్మార్థమోక్షప్రదమ్ ॥ ౧౦౭॥

ఇతి శ్రీశాక్యమునేర్భగవతః సర్వజ్ఞస్య పరమోపాసకేన గౌడదేశీయ-
శ్రీబౌద్ధాగమచక్రవర్తినా భూసురేణాచార్యేణ మహాపణ్డితేన
విరచితం భక్తిశతకం సమూర్ణమ్ ।

Alternative verses

నృపః పరాక్రాన్తిభుజో మహీభుజో శిరోమణిః పణ్డితమణ్డలీసఖః ।
స రామచన్ద్రం కవిభారతిద్విజం చకార బౌద్ధాగమచక్రవర్తినమ్ ॥ ౧॥

బుద్ధో మే జయతాం జనః స భగవాన్ తద్దేశనా నిర్మలా
స్థేయాత్ సత్త్వహితాయ భాతు భణితా సజ్జన్తదాధారకః ।
లక్ష్మేశప్రముఖాశ్చిరం వసుమతీం రక్షన్తు నిత్యం నృపా
వర్షన్తు స్తనయిత్నవశ్చ సమయే మైత్రీం లభన్తాం ప్రజాః ॥ ౨॥

తీర్థగ్రామపతేర్యతేస్త్రిపిటకాచార్యస్య భూపాన్వయా-
చార్యశ్రేష్ఠమునీశ్వరస్య సుగిరః శ్రీరాహులస్వామినః ।
శిష్యో యోఽవరజః సుమన్గలమునిర్ధీమాన్ స్వయా భాషయా

కారుణ్యేన మునీంద్రభక్తిశతకవ్యాఖ్యానమాఖ్యాతవాన్ ॥ ౩ ॥

నమో బుద్ధాయ గురవే నమో ధర్మాయ శాసినే ।

నమః సజ్జాయ మహతే త్రిభోజపి సతతం నమః ॥ ౪ ॥

సిద్ధిః ॥

Bhakti Shatakam

pdf was typeset on March 8, 2025

Please send corrections to sanskrit@cheerful.com

